



ESCAZU

WILKANKA

LÂKA BA DIA?





Escazú wilkanka lâka ba...

Escazu wilkanka lâka ba aisanka kum sa Amirika Latina kuntri nani aikuki an Karibian bara Anduras wal sin, baha ba wan tasbaia bara wan raitka nani main kaikaia dukiara sa. Aima ailal kampani nani bara gabamint ba makabi walanka daukras sa wan tasbayara diara nani wan sauhaia muni ba dukiara, sakuna naha aisanka wilkanka ba tawan nanira bila aisanka an lulkaia sanska yabisa, baku sin, yang nani tasba main kaiki bawisna nanira sin mainki kaiki bahwisa an tûri nani pliki sakaia sanska wankisa an lâ nani plikaia mibikra wan raitka nani kulkanka yaras sa kaka. Naha na daukanka kum sa kampani nani ba ai warkka pain daukbia dukiara, bara baku sin bakahnu wan tasbaia main kaikaia dukiara, wan awalka nani, wan dûsa nani an diara sut raya kaia wanki ba dukiara.

Sain munanka bara sin kasak kulkanka Escazu wilkanka ba dukiara.

Presidenta Xiomara Castro, sanska brisa yawan ra pramis kum swiaia, prapati kum baku na ha Escazu wilkanka târa ba sain munbia kaka. Naha na wan tasbaia ba kulkanka yabia an wan tawanka nanira sin, baku mika yawan bâra iwaia sip kabia bara sin lilia kira iwaia an wan auyapah pruwaia.

Presidenta Xiomara Castro, sanska brisa yawan ra pramis kum swiaia, prapati kum baku na ha Escazu wilkanka târa ba sain munbia kaka. Naha na wan tasbaia ba kulkanka yabia an wan tawanka nanira sin, baku mika yawan bâra iwaia sip kabia bara sin lilia kira iwaia an wan auyapah pruwaia.

Bisnis uplika nani ba diara sat ailal aisisa tasba main kaiki nanira, kan kumi bani diara sat wâla want sa, kum kum nani ba diara nani ba yukuwanra brisa. Naha na upla manis ra sinska blakisa, baku sika Escazu wilkanka ba takisa.

Escazu wilkanka ba want sa kampani nani ba tasbamain kaikbia bara sin uplara rispikka yabia, sakuna sam taim gabamint nani ba lalah ra kau lukisa bara sin kuntriwâla nani wal bisnis daukaia, bara upla nani dukiara lika lukras sa.

Naha na pât ailalnani brih balsa, kan na ha wilkanka na want sa kampani nani ba rispikkira kabia upla wîna târa lainkara bara sin Miskitu uplika pain iwanka ba dukiara, wilkanka sat wâla nani sin bâra sa, DR-CAFTA baku, na ha nani ba bisnis lainkara atia sa, kan kampani nanira baman pain munisa. Ba mita, pât satka ailal bara sa, kan wilkanka ba diara kum want sa, sakuna bisnis wilkanka wâla nani ba kampani nanira yabisa. Bisnis wilkanka nani ba Anduras kampanka nanira naku natkara yamni munisa: kuntri wâla nanira kau isi sa diara nani atka waia dukiara an aut wina kau lalah brih balaia, mâna kumi sin aibapras kira an diara wâla wâla nani sin. Naha wilkanka wal dintaki nani ba lukisa, Escazu wilkanka ba witin nanira ambuk munisa, kan witin nani lukisa upla nani nû takbia kaka tilara dimaia want kabia, kan upla nani tasba main kaiki nani mauhba pain main kaikbia kaka, witin nanibaman win takbia jrait apia! Escazu wilkanka ba gabamint ra tûri makabi waliba yabia.

Nawas, diara kum kum ixplain muni bawaihna diara nani klir apia ba dukiara, sampla kum baku, upla kum diara kum aisisa, sakuna diara wâla daukisa. Sampla baku, Escazu wilkanka ba naku wisa, upla tak sut ba nû kaia sa tasba iwanka ba dukiara, sakuna kampani kum kum want apia sa upla nani ba uya nû kabia. Baku sin, Escazu wilkanka ba wan wisa, yawan blaistu tilara dimaia sa na ha aisanka nanira, sakuna sam taim yawan ra wan maisa pakras sa, baha nani sut tilara, Escazu wilkanka ba yâ uplika tasba nani main kaiki ba, tâ baikisa, sakuna sam taim mapara sin takisa. Naha patka nani dukiara aisi bawaihna.





Fotografia: Silvia Carreno

1. Tasbara diara nani kirba publik turka nani tilara dimaia natka.

Escazu wilkanka ba naku wisa, upla tak sut ba nû kaia sa ai raitka nani tasba main kaikaia ba dukiara. Gabamint dia turka briba kampani daukanka nani ba dukiara: wark kum daukaisa taim stadi munaia sa nahki tasba ba sauhkaiba dukiara, main sakaia dukiara adarka brikaia sa apia kaka dus nani dukiara sin. Naha na kampani sikritka nanira ambuk munras bara sin atki uplika nani ba diara lus tiuras. Anduras bisnis wilkanka nani ba kau ni kampani sikritka nani ba main kaikisa, unsilp ai dukia nani ba miks muni paski briba pura praki brisa, baku sin un ai wauhkataya briba wal. Baha mita, pât âpu sa mibi kra Escazu wilkanka ba gabamint ba dia nû ba baman kulkanka yabisa, bara kampani nanira lika raitka nani dakbras. Kau patka târa pali ba, bisnis uplika nani ba lukisa, Escazu wilkanka ba tawan uplika nani ba tilara dimaia sip kabia bara sin ai lukanka nani yabaia wark nani kum kum dukiara bara sin upla rayaka ba dukiara an tasbayara dia takaiba dukiara sin. Escazu wilkanka ba Miskitu uplika nanira karhnikia yabisa ai raitka nani dukiara aiklabaia.

Bisnis uplika nani ba want sa DR-CAFTA wilkanka nani ba, kan naha nani na tasba main kaikaia dukiara lâ uya âpu sa bara sin upla nani raitka ba dukiara. Sakuna, Escazu wilkanka ba kau ni plikisa bisnis lâka nani ba upla bara tasba nani ba main kaikbia an ai raitka ba yabaia, baku mika lalah ba ai "**kainara imhpaki kabia**" bara sin tasba ba sauhki tikbiara.

Bisnis uplika manis ra baikanka silpi 5 ba, Escazu wilkanka ba wina kasak wari taki bauhwisa, kan witin nani lukisa lalah ba kau tiwaisa bara sin lalah win takbia apia. Miskitu uplika nani mapara naha wilkanka ba karhnikia an ai raitka nani yabisa ai tasbaya dukiara aiklabaya.

2. Diara bani ba klir daukuya taim an tawan nanira makabi walisa taim, imhplikan ba, pât nani ba, tasba aiklabanka nani ba, uya âpu sa.

Diara sut klir daukisa taim an tawan ra makabi walisa taim, imhplikan nani ba âpu sa, bara pât nani ba wiria man sa. Baku sin, kampani nani ailal nusa tawan uplika nani tilara dimi ba, kasak pain sa, kan baku lika pât nani ba kau wiria sa an lalah uya tikras sa. Sakuna witin nani ba want apia sa witin nanira karhna munbia indian uplika nanira makabi walanka ba daukbiara, kau wark nani daukras bara, baku sin indian uplika nani unsilp dia want ba aisabiara.

Naha na tawan ra makabi walaia raitka briba mapara takisa. Escazu wilkanka ba naku wisa: makabi walanka daukaia sa warkka dauki bâra, kan na ha na ilp munisa wilkanka wâla nani bâra ba kulkanka yabaia indian tawanka nanira an ai tasbaia main kaikaia dukiara sin. Anduras na ha na sip swiras sa kan witin mihta ra sa daukaia. Kampani nani ba tawan uplika ra makabi walanka daukras kaka, kuntri wâla uplika nani ba dukia nani ba atbia apia sa an sin upla saura baku kaikbia, na ha na ai bisniska ra ambuk munan kabia.

Kampani nani ba, Miskitu an tawan uplika nanira turka ba wali an rispik munbia kaka, witin nani ba ai tasbaia an ai ritska nani dukiara dia want ba, bara tak sut warkka ba aitani kulkisa sa kaka, tak sut win takisa. Kampani nani ba pât âpu kabia, lalah tikbia apia sa an ai warkka nani daukaia sip kabia. Sakuna sam taim, tawan tâ bri uplika nani kum kum kampani lalahka yukuwanra alkisa bara ba mita mapara buras takisa, bara upla wiria ra baman ilp munisa, na ha na tawan nanira dibait munisa, uplara kunin munisa an lalka wâla nani wal sin unsabisa. Naha na unsaban nani brih balsa, wark nani ba takaskisa, upla raitka nani ba kulkras taim an ba mita upla sut lalah tiwisa.



Fotografía: Silvia Carreno



3. CPLI daukanka natka ba rispikka yabisa Anduras indianka uplika nanira pri lakara aitani lukanka.

Indian uplika nanira makabi walanka daukisa taim an kau pali Miskitu uplika nanira, rispikka yabaia sa naika dukiara dia want ba. Naha turka nani na wilkanka târa nanira bâra sa, baha Trida 169 OIT an Kuntri Aiska Aslika bui aitani kulkan ba wauhkataya ONU indian uplika nani dukiara. Baku sin, kliaipaswaia pawika lâka ba sin aisia, uplara makabi walaia ba dukiara. Esazu wilkanka lukanka pali ba, indian tawanka nani ba main kaikaia, bara unta warkka dauki uplika nanira sin an upla tasbara diara nani kirba main kaiki nanira sin. Patka kum ba lika upla bilamakabi walanka daukaia ba mâna takisa wisa, apia kaka nit apia sa wisa, kan sam taim gabamint ba pat lalahka brisa an adarka sin pat yaban sa kaina manis wina, sakuna makabi walaia ba uplara karhnikâ yabisa wal sir munaia dia daukaiba ba dukiara, baku sin sanska yabisa laki kaikbia kampani nani ba pain daukansa sapa apia kaka diara sauhkan sa kaka kli pain daukbia.



Fotografía: Naefnews

4. Escazu wilkanka sain munaia ba tâ krikanka kum sa an prí iwaia lâka bara yustis lâka bapanka Anduras bilara. Naha na pas mâ kum mangkuma baku sa dus târa an karhnakira kum baku.

1. Escazu wilkanka ba sain munaia ba tâ krikanka kum sa prí iwaia dukiara an yustis bapanka Anduras bilara. Kum kum aisia naha wilkanka ba ai lâka nani ba sins munisa, âni taim yustis ra diara kumprub munaia ba, naha na Anduras lâka nani mapara sa an kampani nanira sin sauhkisa. Baku sin kau klir apia sa, naha daukaia ba yâ pali mihtara sa sapa an gabamint ba uplara pramas munaia apia sa diara kum sip daukras sa kaka an sin tanka ba klir pali apia sa kaka.

5. Sam taim diara kum ba saura sa sapa apia kaka sauhkaia dukia sa sapa, nû kaia dukiara sins lâka wal praki kaikaia sa. Sakuna patka ba, bara sauhkanka ba klir sa kaka, prub munaia nit apia kabia.

Escazu wilkanka ba wan wîna târa painka lalinka ba main kaikaisa, tasbara diara nani kirba an indian tasbaia sauhkbiara dukiara pura kaikaisa, sins wauhkataya nap âpu sa kaka pât apia sa. Naha na pain sa kan sam taim tawan nani ba lalah âpu sa, naha stadika manakira nani ba aibapaia dukiara, bisnis uplika nani ba naha na want apia sa, kan witin nani lukisa naha wal aiwarkka nani ba takaskaisa tawan blahwanka nani wal. Baku sin witin nani wari takisa mibikra upla ba aiwarkka nani daukaiba, sauhkaia dukiara mapara takbia ba want apia sa. Wilkanka ba tawan uplika wina baman sip sa pât nani bara sa kaka walaia, bara pât nani bara sa kaka laki kaikaia sa, rait upla rayaka bara tasbara diara nani kirbarait ambuk munisa sapa.

Presidenta Xiomara Castro, Gabamint lalkika nani an tasbara diara nani kirba main kaiki nani ba sin, taim ba, yustis ba an upla raitka nani dukiara: Escazu wilkanka ba pawaia warkka daukbia apia dukiara aisaras sa, sakuna makabisa, lâ uplika nani ba diara sut brikabia dia wal ai warkka daukaisa an Miskitu uplika nanira ilp munaia sa an main kaiki uplika nanira sin, sauhkanka nani bâra sa taim. Upla kum sauhkanka nani bâra sa wibia kaka, sakuna nahki prub munaia natka âpu sa kaka, prub munaika wauhkataya âpu kaka, kampani nani ba blaistu sa witin nani rait sauhkanka nani âpu ba madikaia.



6. Upla bani ba sanska brikaia sa nû kaia dukiara apia kaka tûri aisaias tasbara dia taki ba dukiara an sin yâ sauhki sa kaka makabi walaia, apia kaka lâka daukaia.

Naha na wan wisa Miskitu uplika nani ba tûri makabi walaia sa, tasba sauhkanka nani wark daukisa taim. Baku sin, makabaia sa, aisanka nani tilara dimaia tasba ba sauhbria apia dukiara.

Escazu wilkanka ba adar yabisa tilara dimaia tasba dukiara aisaisa taim, baku sin, raitka yabisa upla banira dia takisa sapa nû takbia dukiara, tak sut ai lukanka nani yabisa, bara tasbara sauhkanka nani bara sa kaka yustis lâka wal wapni daukbria. Naha na sat wâla sa DR-CAFTA ba wal , kan na ha na plikisa lâ nani ba saim satka kabia kuntri wâla nani wal kau isi kabia bisnis nani daukaia lahma. Bisnis uplika nani ba Anduras lâka nani ba yûs munaia want sa, kan na ha nani ba kau swapni atia sa, kan sauhkan nani bâra sa taim an tasba insauhkanka nani sin, lâka nani ba uya karhna apia sa. Sakuna, Escazu wilkanka lâka nani ba kau karhna sa Anduras lâka nani ba wal tasba main kaikaia ba dukiara.

Anduras lâka nani ba want sa gabamint ba tûri nani ba klir bri kabia, na ha sut tilara Escazu wilkanka ba kau aikainara wisa. Tilara dimaia dukiara karhniko yabisa bara tasba saukanka nani bâra sa kaka lâ mihtara mangkaia sa. Naha na wan wisa kau wats taki kaia sa an kau lâ karhna mangkaia sa kampani nani tasba sauhki ba mapara. Naha na Miskitu uplika nani ba nû kaia sa ai tasbaya ra dia taki ba an yâ sauhki sa kaka lâka ba daukaia sa.



Daukanka bahki nani.

Kum kum ba want apia sa Anduras ba Escazu wilkanka ba sain munbia, kan witin nani want apia sa tawan uplika nû takbiara sia, ai lukanka nani yabaia, an lâ mangkaia tasba sauhki ba dukiara. Witin nani diara nani aisia, wilkanka ba Anduras ra karhnikia dakkisa baku, kuntri an asla takanka wâla nanira kau karhnikia yabisa, kuntri bilara lâ nani bâra ba dubil ulban sa, bara karhna sa Escazu wilkanka ulbanka ba lâ kat daukaia. Sakuna baha sut ba aisanka bahki atia sa, wilkanka ba sain munaia apia dukiara, kan witin nani sibrisa ai lalahka tikaia.

Lukanka kum bâra sa naha wilkanka na yaka upla ba nû takbiara, kan raitka nani yabisa upla rayaka main kaikaia dukiara, tasbara diara nani kirba sin main kaikaia.

Escazu wilkanka ba: wilkanka na pramas nani nit sa.

Escazu wilkanka ba pramas târa kum baku sa, upla tak sut aitani kulkan kaia sa. Wauhtaya kum sain munaia baman apia sa, pramas kum bâra kaia sa, tasba ba main kaikaia an tawan uplika raitka nani ba rispik munaia. Escazu wilkanka ba nit sa kuntri asla takanka nani asla taki wark takbia tasba ba main kaikaia dukiara.

Anduras mapara Escazu wilkanka ba sain munbia kaka, kasak yamni kabia. Ilp târa kabia tasba ba sauhbiara sia, gabamint ra imhplikan laka briwa an lâ karhna nani âpu ba tasbara diara nani kir briwa main kaikaia. Blahsi taimka wina baha natka nani âpu ba mita, naiwa kat upla raitka nani taiban laka wal daukisa an yaras sa, bara sin tasba main kaiki nanira sin tâ baikras sa.

Anduras bilara, pât nani ailal bara sa: "Imhpakan lâka ba" tasba ba sauhki auya sa, tasbara diara nani kirba dukiara tûri uya âpu sa, tilara dimi tûri aisia sanska uya âpu sa, tasbara ritska nani briwa main kaikaia an dia daukaia ba sip aisaras sa an uplika nani sauhki ba sin lâ dingkras ban swisa.

Escazu wilkanka ba ilp târa kaia sip sa bisnis nani yukuwan ra dauki ba mapara aiklabaia an taiban laka dauki ba dukiara sin. Baku sin ilp târa kabia Aisanka wauhtaika 2030 warkka nani daukbia kaka, naika ra kau pain iwaia dukiara.

Naha wilkanka na kampani nanira ambuk munaia want apia sa, witin nani sin sanska bri kabia kau aikainara imhpaki waia". Wilkanka ba sain munbia ningkara, kuntri wâla nani ba wauhtaya kum ulban sa, ilp munaia ba lâ kat daukbia dukiara, naha wauhkataya nani ba, baku sin Mexico nani bri satka, wan smalkisa nahki natkara wilkanka ba dauki waia ba, tasbara diara nani kir briwa lâka nani ba kau pain ulbi briaia sa, tûri nani kau sakia, dia daukaiba tilara dimi kaia, an lâ dingkaia, âni taim tasba ba sauhki sa kaka.

Escazu wilkanka ba isti pali yaka yûs munaia

1. Apis nanira karhnik yabaia an dukia nani sin, tasbara diara nani kirba yustiska daukaia dukiara.


Tasba ba sauhkuya sa kaka lâ mihtara mangkaia sa, gabamint apiska nani ba karhna dauki brikaia tak sa, kan witin nani sika na ha na wapni daukaia sa. Lalah nap yabaia sa, dia dukia nani wal wark takiba nani sin, an upla kasak tanka brikaia, warkka ba pain daukbia dukiara. Baku sin, na ha nan apiska nani ba yaka prî lâka brikaia, kuntri wâla wina lahal aiwakbiara, apia kaka kampani wâla nani wina sin.

2. Tasbara diara nani kirba dukiara lâka ba kau pain daukaia

Tasbara diara nani kirba lâka nani ba sins munaia nitka bâra sa, baku mika tûri nani ba isti an isi pali sakai dukiara. Naha tanka ba tasbara diara nani kirba lâka ba upla sut mawanra klir kaia lâka ba wal asla prakaia sa, kan baku lika wark dauki nani ba turka an dia taki ba upla sut nû kabia. Baku sin, na ha lâka nanira baikanka silpi kau mangkaia taksa, tawan uplika nanira tâ baikaia an yâ aitasbaya main kaiki nanira sin.

3. Tasbara diara nani kirba lâka daukanka ba laki kaikanka (EIA). Laki kaikanka praktiska daukanka tasbara diara nani kirba, kau pain paskaia.

Nit pali sa mainwarkka ba pain laki kaikaia sa kau warkka ba daukras bâra. Nit pali sa tasbara diara kirba sauhkanka nani ba pain laki kaikaia an uplika nanira sin, taim kunhku kum natkara apia kaka taim yari ra sin. Baku sin, raitka kum sa pawai warkka kum ba laki kaikanka nit sa daukaia sip kabia sapa an dia sauhkanka satka nani barâ sa kaka klir kaikaia. Baku sin, nitka bara sa sauhkanka nani ba kaikaia dia sat sapa, târa sa sapa kakaira takaia sa. Sinskira stadi takanka wauhtaika nani wal an witin nani tûri raya bri ba wal laki kaikaia sa.





Fotografía: Iñaki Alegria



4. Kuntri bilara laki kaikanka natka tasbara diara nani kirba daukanka. (SINEIA)

Miskitu tawanka ra kau wark târa daukras bara, yabal nani makaia baku, apia kaka kampani watla nani, pas ba pain stadi munaia sa, lî nani ba ambuk munras sa sapa, dus dakra nani bara daiwan wail nani ba sin. Naha na daukaia sip kabia, laki kaikanka pain kum daukbia tasbara diara nani kirba nahki pitka sauhkaia sipba. Naha na pain takbia dukiara, lâ raya an klir nani nit sa, tiknulugia yûs munaia taksa wark nani laki kaikaia dukiara, yaka upla tak sut tilara dimaia an dia luki ba ai bila saki aisabia, smalkanka pain yabaia an diara yûs munaia dukia nani ba yabaia, tasbara diara nani kirba uplika nani main kaiki nanira sin an diara sut ba upla mawan ra klir daukbia, baku mika wan tasbaia nahki main kaikaia ba yawan mihtara kabia.

5. Mainwarkka lâka ba.

Tasba muhta wina mainwarkka sakaias nitka bâra kabia kaka, lâ karhna mangkaia taksa, lî nani ba sauhkbiara sia, dus nani ba an upla nanira sin. Kau tâ krikras bara, tawan nanira an Miskitu uplika nanira sin makabi walaia sa witin nani aitani kulkisa sapa. Tasbara diara nani kirba main kaikaia kaka, lâ karhna nani bâra kaia sa ,wark takaia adarka yabaia dukiara an laki kaiki kaia sa tasbara diara nani kirba sauhkanka nani âpu kabia. Tûri nani bribe tak sut klir kaia sa an minitkara kaikaia sa. Kasak pali sa, upla sut ba nû kabia nahki tasba mununhtara mainwarkka ba sauhki bahwi ba, baku mika kaikaia sip kabia naha sat warkka ba yaka ai kainara imhpakaia, apia kaka ba kat takaskaia.

6. Kliaipaswaia pawika lâka.

Lapta bara pasa wina ingni klin briaia ba, gabamint ba tâ baikaia sa baha sat warkka dauki uplika nanira. Mâna uya briaia apia sa, sakuna pramas kum wal: naha sat warkka na wal awala bara tasbara diara nani kirba sauhki tikbiara. Nit pali sa naha sat warkka daukisa taim laki kaiki kaia sa lî, dus nani an daiwan nani sauhkbiara sia, an naha turka nani ba Miskitu uplika nani nû kabia. Miskiku uplika nani ba, almuk wina tuktan ba kat, tâ krikanka wina tilara dimaia sa, baku mika tak sut nû kabia tasbayara dia pali dauki bahwaihsa sapa, bara baku mika ai lukanka nani yabaia sip sa. Baku sin, Lâ nani ba klir an isi kaia sa, baku lika ingni ba yûs munaia sip kabia. Las ba, ini wark kau tâ krikas bara, pain stadi munaia sa, laki kaikaia sa sauhkanka nani bâra kabia sapa tasbara diara nani kirba dukiara an pain luki kaikaia nahki muni sauhkanka nani ba kli pain daukaia.

7. Makabi walanka.

Kau ingni warkka daukras bara, Miskitu uplika nani wal aisi kaikaia sa. Naha na tak sut ra sanska ba yabisa ai lukanka nani yabaia, an dia aisan ba kasak kulkanka yabaia. Naha na pain takbia dukiara, nit pali sa lâ klir nani mangkaia, baku lika tak sut nû kabia dia takisa sapa. Tiknulugia ba yûs munaia nit sa baku lika tûri nani taki ba isi pali sir munaia sip kabia, baku mika gabamint wal taki bauhwiba nû kabia nahki tawan uplika nanira tûri raya taki ba maisa pakaia.

Baku sin, Miskitu uplika nani dia aisan ba rispik munbia. Mâni ailal luanra, aisi aula sa nitka bâra ba lâ nani ba klir pali brikaia sa, kan baku natkara sip kabia Miskitu tawanka nanira adar makabaia wark daukaia dukiara, kau warkka tâ krikras bâra, sakuna pat lâ nani kum kum bâra sa baha nani ba ilp kum kaia sip sa, kau pali ba tasbara diara nani kirba main kaikaia tûri aisi nani ba dukiara.

Baku sin, tâ briaia wauhkataya Escazu wilkanka ba yûs munaia sa, bara lâ nani ba kau pain paskaia, baku mika upla tak sut nû kabia ai raitka brisa, tilara dimaia sip kabia an tasbara diara nani kirba main kaikaia.

Miskitu tawanka nanira pawaia warkka nani daukisa taim, tawan uplika nani wal pas aisaiia ba pain pali sa kau warkka ba tâ krikras bâra. Lâ ba wisa uplara maisa pakaia sa, sakuna aisaras sa nahki natkara daukaia sa upla sut ba pain tanka bribia dukiara. Baku sin, lâka ba aisisa upla nani ba sip sa tilara dimi aisaiia, tasbara diara nani kirba dia daukaia luki ba dukiara, sakuna ixplain munras sa Miskitu uplika nani nahki natkara rait tilara dimi waia, unsilp ai asla takanka dauki ba rispikka yabaia an dia daukaia want ba aisaiia. Lâka ba sin aisisa makabi walanka nani ba daukaia sa kau warkka ba brih waras bâra, sakuna aisaras sa nahki natkara pain daukaia sa, bara tawan patranka nani an aidaukanka nani ba rispik munbia dukiara.

Naha na pât târa kum sa, kan lâ nani ba klir apia sa an sam taim unsaban nani bâra sa tawan uplikanani wal an sin warkka daukaia want uplika nani aikuki sin. Naha takbia apia dukiara, nit sa lâ nani klir brikaia nahki makabi walanka nani ba daukaia. Naha lâka nani ba wiaia sa dia sat pawanka warkka ba makabi walanka nit sa, nahki nû kaia wark kum tawan bilara sauksi sa sapa an nahki sur kaia dia aisan ba rait pali kulkaisa an daukaisa.

Kau kasak pali ba, gabamint bui Miskitu uplika nani wal aisi kaikbia bara bakahnu aisabia nahki makabi walanka ba daukaia sa an gabamint aiska ba kupia kumi laka wal tawan dia want ba rispik munbia.



FOSDEH

Foro Social de Deuda Externa y Desarrollo de Honduras